

ကျော်အောင်

အိုင်ဗန်၏ နိဂုံးကမ္ပတ်



" . . . ထို့နောက် သုံးမရတော့သည့် ခန္ဓာကိုယ်၏
စေ့စားချက်အရလည်ချောင်းသည် တစ်ချက်မျှ လှုပ်ရှားလိုက်သေးသည်
။ ပြီးလျှင်ကားဖုတ်လိုက် ဖုတ်လိုက် အသက်ရှူနေသည် ။
အသက်ရှူခြင်းသည် ပြတ်တောင်းပြတ်တောင်း ဖြစ်လာသည် ။ တစ်ခါ
ရှူရှိုက်သည့် အချိန်နှင့် နောက်တစ်ခါရှူရှိုက်သည့် အချိန်အကြား
ကာလသည် ပို၍ ရှည်ကြာလာသည် ။

သူသည် ဝင်သက် တစ်နှိုက်ကို ပင့်ရှူလိုက်ပြီးနောက်
သက်ပြင်းတစ်ချက်နှင့် အတူ ရှည်မျောမျော ဆွဲချလိုက်ကာ
သေဆုံးသွားလေသည် ။"

-စာ(၁၆၄-၁၆၅).....မှ ။

ကျော်အောင်(၁၉၂၇-၂၀၀၀)

ပခုက္ကူမြို့ ပေါင်းလောင်းရှင်ရပ် အဖဦးကြင်မောင်၊
အမိဒေါ်တင်မြင့်တို့ က၁၉၂၇ခုနှစ် ဖေဖော်ဝါရီ၂၈ရက်နေ့တွင်
မွေးဖွားသည် ။ ငယ်မည်မှာ အောင်ကြည်။ အမည်အရင်းဦးကျော်အောင်
ဖြစ်သည် ။

ငါးနှစ် အရွယ်မှ ရှစ်တန်းအောင်သည် အထိ ပခုက္ကူမြို့
ဝက်စလီကျောင်း၊ ၁၉၄၆ တွင် တက္ကသိုလ်ဝင်စာမေးပွဲ

အောင်မြင်ပြီး၁၉၅၄တွင် ရန်ကုန်တက္ကသိုလ် ဝိဇ္ဇာဘွဲ့ ရရှိသည်။ ။

ဗမာနိုင်ငံလုံးဆိုင်ရာ ကျောင်းသားသမဂ္ဂ အမှုဆောင်(၁၉၄၇-၄၉)၊
စာပေသစ်မဂ္ဂဇင်း အယ်ဒီတာအဖွဲ့ဝင်(၁၉၅၀)၊ မြန်မာ-ဆိုဗီယက်
ယဉ်ကျေးမှုအသင်း၏ အတွင်းရေးမှူး(၁၉၅၂-၅၃)၊
တက္ကသိုလ်ဘာသာပြန်ဌာန(၁၉၅၅-၅၆)၊
သမိုင်းကော်မရှင်ဌာန(၁၉၅၆-၅၇)၊ တက္ကသိုလ်ဘာသာပြန်နှင့်
စာအုပ်ထုတ်ဝေရေးဌာန (၁၉၅၇-၈၇) တို့ တွင် တာဝန်
ထမ်းဆောင်ခဲ့သည် ။ မြန်မာစာအဖွဲ့ အဖွဲ့ဝင်၊
ပခုက္ကူဦးအုန်းဖေစာပေဆု ရွေးချယ်ရေးအဖွဲ့ဝင်၊
အမျိုးသားစာပေဆုစိစစ်ရွေးချယ်ရေး ကော်မတီဝင်၊ မြန်မာနိုင်ငံ
စာပေနှင့် စာနယ်ဇင်းအဖွဲ့ ဥက္ကဋ္ဌအဖြစ်ဆောင်ရွက်ခဲ့သည်။ ။

၁၉၄၇တွင် ပြည်သူ့ရဲဘော်ဂျာနယ်၌ စာ စတင်ရေးသည် ။
ပင်ကိုရေးဝတ္ထုများ တွင် နိဗ္ဗာန်ဘုံပျောက်ဆုံးခြင်း၊
အနီထဲကကြယ်ဖြူပွင့်နှင့် သမဂ္ဂအလံတော်အောက်ဝယ် တို့ သည်
လည်ကောင်း၊ ဘာသာပြန်ဝတ္ထုများ တွင် ကူလီ၊ မြစ်ကမ်းပေါ်က
စက်ရုံကလေး၊ အမှောင်ခေတ်က ချစ်သူများ ၊ နှလုံးလှဆရာဝန်၊
အကောင်းမြင်သမားတို့ သည် လည်ကောင်း၊ ခရီးသွားမှတ်တမ်းအဖြစ်
ဓားလွတ်ကိုင် ဆာမူရိုင်း၏ ကိုကာကိုလာ ယဉ်ကျေးမှု နှင့်
ဟောင်ကောင် နွေဦးညများ သည် လည်းကောင်း၊ ကျမ်းစာအုပ်များ
တွင် ကမ္ဘာဂန္ထဝင် တစ်ဆယ်နှင့် ကမ္ဘာကျော်စာအုပ် ၁၀၀(ညွှန်ကြား၊
မင်းကျော်တို့ နှင့် ပူးတွဲရေး)တို့ သည် လည်းကောင်း ထင်ရှားသည် ။
တောရိုင်းမြေ[၁၉၆၇ အမျိုးသားစာပေဆု(ဘာသာပြန်)]၊ အရေးကြီးပြီ
သွေးစည်းကြစို့[၁၉၇၁ အမျိုးသားစာပေဆု(ဝတ္ထုရှည်)]၊

အိုဂျေရဆလင်[၁၉၉၅ အမျိုးသားစာပေဆု (ဘာသာပြန်၊ သုတ)]၊
နေဝင်ဘုရင်များ [၁၉၉၈ အမျိုးသားစာပေဆု(ဘာသာပြန်၊ သုတ)]၊
ရရှိခဲ့သည်။ ။ ၁၉၉၉ ခုနှစ် စက်တင်ဘာ ၂၄ ရက်တွင် အရှေ့တောင်အာရှ
စာပေဆု (S E A Writers Award) ချီးမြှင့်ခံရသည်။ ။ ၂၀၀၀ပြည့်နှစ်
ဖေဖော်ဝါရီ ၁၃ရက် ညနေ ၄နာရီတွင် ရန်ကုန်မြို့၌ ကွယ်လွန်သည်။ ။
